

Charles 6983712 AM



நாம்  
வன்முறையினு  
காதல்கொண்ட  
மன ஓராயாளிகள்  
அல்லர்.

நாம் வன்முறை மீது  
காதல்விகாண்ட  
மனநோயாளிகள் அல்லர்

—தங்கத்துறை



பதிப்பு : வைகாசி, 1983

## விருதலீல் வரலாற்றின் முன்னுரை

இமிழினத்தின் தேசிய விடுதலைக்கு சக்தி மிக்க மக்கள் ஆயுதப் போராட்டம் மூலம் தீர்வு பெறுவதற்குப் புரட்சிகர இயக்க மொன்றை முதன் முதலாக அமைத்தவர் தலைவர் தங்கத்துரை. அவர் அமைத்த தமிழ் ஈழ விடுதலை இயக்கமே இன்று தமிழ்மத்தில் இயங்கும் அமைப்புகளின் முன்னேடு எனலாம்.

எமது இயக்கம் தனக்கேயுரிய நீண்ட, விரிவான போராட்ட வரலாற்றைக் கொண்டுள்ளது.

தலைவரின் ஸ்ரீலங்கா அரசின் நீதிமன்ற உரை அந்த வரலாற்றில் ஒரு மைல் கல்லாகும். அது எமது தேசிய விடுதலைப் போராட்டத்திற்கு ஒரு பாரிய உந்து சக்தியை அளித்தது எனலாம்.

பாசிச நீதி மன்றத்தில் தலைவரின் வரலாற்றுப் புகழ்மிக்க உரை, சிங்கள அரசின் தலையில் புரட்சிப் பேரிடி விழுமெனும் ஒரு முன்னெச்சரிக்கை; தமிழ்மூம் பிறக்க இருப்பதற்கு ஒரு தீர்க்கதறிசனம்; ஈழத் தமிழர்களே ஓர் அமைப்பில் திரஞ்சுகள் எனும் விடுதலைக் கீதம்; தமிழ்மூ விடுதலை வரலாற்றுக்கோர முன்னுரை.

ஆம், அது தமிழ் ஈழ விடுதலை இயக்கத்தின் ‘பாசறைக் குால்’.

இவ் வெளியீடு எமது இயக்கத்தின் வரலாற்றுப் பின்னணி யின் சுருக்கத்தையும், ஸ்ரீலங்கா அரசின் பாசிச நீதி மன்றத்தில் தலைவர் ஆற்றிய உரையினை முழுமையாகவும் கொண்டிருக்கும். மேலும், சந்தியேந்திராவின் தொகுப்புரையின் ஒரு பகுதியும் அடங்கும்.

வெளியீடு : தமிழ் ஈழ விருதலீல் இயக்கம்

விடுதலைக்கு ஒரு முன்னறிவிப்பு

இந்திலையில் சிங்கள இன வெறி அரசின் முதலாளி த்துவக் கட்சிகளினால் இனக் குரோத் அடிப்படையில் செயல் படுத்தப் பட்ட சமூக, பொருளாதார, அரசியல் கொள்கைகளே எமது உரிமைகளையும், உடைமைகளையும் பறித் தெடுத்தன.

இதை அன்று தனிச் சிங்களச் சட்டம், இன்று பயங்கர வாதத் தடைச் சட்டம் என்னும் விடுதலைப் போராட்டத் தடைச் சட்டத்தை உருவாக்கிக் கொள்ளும் அளவிற்கு ஒடுக்கு முறை மேலாடிக்கம் விரிவாக்கப்பட்டதை நன்கு புலப்படுத்திக் காட்டுகின்றது.

மேலும், அவர்களின் எமது உரிமைப் பறிப்புச் சாதனங்களின் தோற்று வரலாற்றையும், அதன் விளைவுகளையும் நாம் முற்று முழுதாக நன்கு அறிவோம். இதன் விம்பங்களே இன அடக்கு முறை, பிரதேச ஒடுக்கல். பொருளாதரச் சுரண்டல் போன்ற பல வடிவங்களில் தலைக்கமாகத் தோன்றின. இவையே வன் முறை, போராட்டம், புரட்சி என்பவை தோன்றிவிடும் என்பதற்கு ஒரு முன் எச்சரிக்கையாகியது.

## தேசிய விடுதலையின் அடிப்படைக் கீர்வு

இவைகளைத் தொடர்ந்து தமிழ் அரசியல் கொள்ளுக்கள் தெளிவு நிலை பெற்றத் தொடங்கின.

சிங்கள இனவெறி ஆதிக்க அரசு இயந்திரத்தின் ஒடுக்கு முறை ஆட்சி யில் இருந்து எம்மை விடுவித்துக் கொள்ள தனியே பிரிந்து செல்வது” தவிர்க்க முடியாத, இன்றி அமையாத, ஓர் அகநிலை காரணமானது. அதாவது தமிழ்த் தேசிய இனத்தின் விடுதலை மார்க்கத்திற்குரிய வலிவானதும், விரிவானதுமான அடிப்படைத் தீர்வு பிரிவினை ஒன்றே.

இதன் பூரணமான புறநிலைத் தோற்று வெளிப்பாடே “சுதந்திர சோகலிசுத் தமிழ் ஈழம்”.

இது எமக்கே உரிய மொழி, கலாச்சார பண்பாட்டு ரீதியான ஒரு தெசிய இனத்தின் பொருளாதார மற்றும்

அரசியல் ஆட்சியின் பிரதேச வரையறை பெற்றதாக அமையும்.

தமிழ் ஈழம் என்பது யதார்த்தமான, இயற்கைக்கு ஒத்து உடையதே அன்றி பாதையற்ற நிலை உடைய வெறும் கற்பணை வடிவமல்ல.

இதுவே எமது சுதந்திரத்திற்கு உத்தரவாதம் அளிக்கும் அடிப்படைத் தீர்வாகும்.

### சப்பாணிப் போராட்டம்

தமிழ் அரசியல் தலைவர்களும், அவர்களின் சகாக்களும் புதிய விடுதலைப் போராட்ட முறைகள் எவ்வறையும் எமக்கு போதிக்கவில்லை. மாருக அழியும் தறுவாயில் உள்ள கிழிந்து போன எமக்குப் பயன்பாடற்ற பழைய தத்துவங்கள் காந்தியம், அகிம்சை இவைகளையே எம்மின விடுதலையின் பாடப் புத்தகங்கள் எனப் பசப்பினார்கள்.

இத்தனைக்கும் இவர்கள் எம்மை அடக்கி ஆளவோர் காந்தியத்திற்கு எவ்வளவு தூரம் மதிப்பு அளிக்கும் தன்மை யுடையோர் என்றே, அன்றி அடிபணிந்து கொள்வார்கள் என்றே முன்கூட்டியே அறிந்துகொள்ளும் தீர்க்க தரிசனத்தைக் கொண்டிருக்கவில்லை.

அதாவது அடக்கி ஆளும் வர்க்கம் எதன் மீது நம்பிக்கை கொள்கின்றதோ, அதனைக் கையாள்வதன் மூலமே அடக்கப் படும் வர்க்கம் தேசிய விடுதலை பெற முடியும் என்பதை ஏதேனும் இவர்கள் ஜிரணிக்க மறுக்கின்றனர்.

இவர்கள் தேர்தல் மூலமும், ஒப்பந்தங்களாலும், பேச்சு வார்த்தைகளாலும் அரசிடம் இருந்து சில சலுகைகளைப் பெற்றுக் கொண்டு அதுவே விடுதலையின் வழி என வரிந்து கட்டினர்.

இவர்களின் விடுதலைப் போராட்டம் சரியான பாதையைக் கொண்டிருக்கவில்லை. இப்பாதையேயே இவர்கள் தொடர்ச்சியாகக் கொண்டிருப்பார்கள் ஆனால் கால ஒட்டத்தில் மக்கள் இவர்களின் பாதையைப் புறக்கணிப்பார்கள்.

### ரேலோஸ்டுகளின் நவீன போராட்டம்

தமிழ் அரசியல் தலைவர்களின் போராட்ட ஆற்றலை சிங்கள அரசு மழுங்கடித்தது இவர்கள் தூக்கிப் பிடித்த “காந்தியம்”, மனிதாபிமானம் அற்ற முறையில் சிங்கள அரசினாலும், அதன் கூவிப்படைகளாலும் சின்னைப்பனமாக்கப் பட்டது.

இவர்களின் போராட்டப்பாதையில் நம்பிக்கை இழந்த மக்கள் புரட்சிகர போராட்டப் பாதையை முன்னெடுத்தார்கள்.

இதன் பின்னணியே இன்று முற்போக்கு வாதிகளாகத் திகழும் எழிச்சி மிக்க மக்கள் ஆயுதப் போராட்ட முறைகளை துவிலியமாய் வரையறுத்திருக்கும் “தமிழ் ஈழ விடுதலை இயக்க மாகும்”.

இது சாத்தீக வாதி களின் மெய் அறிவின் வறுமை, போராட்டத் தோல்லி இவைகளை வரலாற்று ரீதியாக கற்றுத் தேர்ந்து, முற்றிலும் புரட்சிகர தத்துவார்த்த ரீதியான வேலைத் திட்டங்களை கொண்டுள்ளதே அன்றி, கற்பனுவாத அடிப்படையில் எழுந் த தத்துவங்களையோ, போராட்ட விதிகளையோ கொண்டிருக்கவில்லை. அவ்வாருண தவறான வழியில் போராடு பவர்களும் அல்லர்.

நாம் நவீன போராட்டப் பாதையில் போராடும் ரேலோஸ்டுக்கள்.

அப்பாதை ஆயுதம் ஏந்திப் போராடும் புரட்சிகர சித்தாந்த கோட்பாடுகளைக் கொண்டதாகும்.

அதுவே எம் இலட்சியத்திற்கு இட்டுச் சென்று எமக்கு வெற்றியின் அளிக்கவல்ல, அடக்கும் வர்க்கத்திலே தகர்த்த தெறிய முடியாது, அவர்களை அடி பணிய வைக்கும் என பதில் அசையாத நம்பிக்கை கொண்டவர்கள்.

இதையே தலைவர் “நாங்கள் வண்முறையீது காதல் கொண்டவர்களோ, அன்றி அது மாதிரியான நோய்களால் பாதிப்புற்ற மனங்களோ அல்லர். மாருக தமிழ் இன விடுதலையை முன்வைத்துப் போராடும் ஒரு ஸ்தாபனத்தின் அங்கத்துவம்

வகிக்கும் நேர்மையான போராளிகளே நாங்கள்” எனத் தெளி வாக வலியுறுத்தியுள்ளார்.

ஆயுதப் போராட்டம் என்பது சில நபர் வேலைத்திட்டம் அல்ல. அவ்வாரூயின் அது விடுதலைக்கான தெளிவான பாதையும் அல்ல.

எனவே தேசிய விடுதலைக்கு மக்கள் ஆதரவுடன் அமைப்பு ரீதியாக வளர்ச்சியடைந்துவரும் எமது இயக்கத்தின் திட்டமிட்ட விரிவாக்கப்பட்ட மக்கள் ஆயுதப் போராட்டமே யதார்த்தமானதாகும்.

அல்லாமல் வெளிநாட்டு சந்தர்ப்பவாத பிறப்போக்கு குழப்ப வாதிகளினால் தெளிவற்ற சித்தாந்தத்தில் இழுத்துச் செல்லப்படும் தனி நபர் குழுவாதிகளின் போராட்டம் தமிழ் சமூ விடுதலைக்குரிய சரியான அனுகு முறையல்ல.

சிலர் வெளிநாட்டு வல்லரசுகள் தலையிட்டு எமக்கு விடுதலை பெற்றுத் தருவார்கள் என்று போராட்டப் பாதையைத் திசை திருப்பி மழுங்கடிக்கப் பார்க்கிறார்கள். இது இவர்களின் மட்டமான சிந்தனையையும், குழப்பமான பாதையையும் தெட்டத் தெளிவாக்குகின்றது.

தமது நிலையையும், பக்க விளைவுகளையும் சிந்திக்க மறுக்கும் சிலரின் அடாவடித்தனம் தொடர்ச்சியாக நிகழுமாயின் அவர்களின் போராட்டம் அந்திம காலத்தை நெருங்கும்.

எனவே தமிழ் மக்களின் தேசிய விடுதலைக்கும், அவர்களின் எதிர்கால சுதந்திர வாழ்விற்கும் ஓர் உத்தரவாதமே ரேலோஸ் டுக்களின் நவீன விடுதலைப் போராட்டம்.

### ரேலோஸ்டுக்களும், சர்வதேச விடுதலை போராட்டங்களும்

முதலாளித்துவ வல்லரசுகளே எம்மை அடக்கி ஆளும் ஸ்ரீலங்கா பாசிச அரசிற்கு பண முடிச்சுக்களையும், கொலைக் கருவிகளையும் அள்ளிக் கொட்டுகின்றன. அமெரிக்க ஏராதி பத்தியமும் அதன் அடிவருடிகளும் எமது போராட்டத்தை முறியடிப்பதற்கு (C. I. A.) நிபுணத்துவத்தையும் கொடுத்து

உதவுகின்றது. அமெரிக்க அரசின் கை பொம்மையே ஸ்ரீலங்காவின் ஜெயவர்த்தன அரசு.

உலகில் பெரும் பகுதியான மக்களை அடிமைப்படுத்த ஒடுக்கு முறை ஆட்சிக்கு துணைபுரிவது இவ்வல்லரசுகளே, இவ்ஏராதிபத்திய மூலாதிக்க ஒடுக்குமுறை அமைப்பின் அடித்தளங்களை தகர்த்தெறியும் வகையில் சர்வதேச ரீதியில் தேச விடுதலை அமைப்புக்கள் தாக்குதல் தொடுக்கத் தொடங்கி விட்டன.

அவற்றில் பல வெற்றி பெற்று விட்டன. மற்றைய போராட்டங்கள் வெற்றியை நோக்கி இடைவிடாது தொடர்கின்றன.

சர்வதேச விடுதலைப் போராட்டங்களை மழுங்கடிக்கும் எந்த ஒரு வல்லரசையும் நாம் வள்மையாக எதிர்க்கின்றோம். அவற்றிற்கு எதிரான போராட்டங்களிற்கு எல்லா ம் நாம் முழுமையான ஆதரவை அளிப்போம்.

இதையே தலைவர் “எமது நோக்கம் மிக விசாலமானது. அது ஆப்பிரிக்கக் கண்டம் என்றால் என்ன, லத்தீன் அமெரிக்க நாடுகள் என்றால் என்ன எங்கெங்கு அடக்கி ஒடுக்கப்பட்ட மக்கள் வாழ்கின்றார்களோ அங்கெல்லாம் அவர்களின் விடுதலைக்காக போராடும் நோக்கத்தையும் உள்ளடக்கியது” எனத் தெளி வாகக் கூறினார்.

அதே போல் சிங்கள மக்கள் இம் முதலாளித்துவ அரசின் பொருளாதாரக் கொள்கைகளின் சமைகளைத் தாங்காது, அதன் தலைகளை உடைத் தெறிய எதிர்காலத்தில் போராடுவார்களானால், நாம் நிச்சயமாக ஆதரவளிப்போம்.

### ரேலோஸ்டுக்களின் தலைவர்

தமிழ்மீரீதியில் தோன்றிய விடுதலை அமைப்புக்களின் மூலகர்த்தாவும், தமிழ்ச் சமூ விடுதலைக்கு இயக்கமொன்றை முதல் முதலில் அமைத்துவரும் கடந்த பத்து ஆண்டுகளாக ரேலோஸ்டுக்களை வழி நடத்திய எமது இயக்கத் தலைவர் தங்கத்துரைதமிழ்ச் சமூ விடுதலைக்கு சக்தி மிக்க மக்கள் ஆயுதப் போராட-

தத்தின்படி முறையிலான வளர்ச்சிக்கு இயக்க விதிகளையும், அதன் வேலைத் திட்டங்களையும், நடைமுறைப் போர்த் தந்திரங்களையும் முழுமையாகக் கொண்டிருக்கும் தத்துவம் ஒன்றை முழு அளவிற்கு முரண் இல்லாத வகையில் அமைத்துப் போராடுவதன் மூலமே சாத்தியமாகும் என்பதில் முழு நம்பிக்கை கொண்டிருந்தார்.

இது ரேலோஸ்டுக்களின் நவீன போராட்டத் தத்துவமாய் அமையும்.

இவரது முதிர்ச்சி பெற்ற சிந்தனைத்திறனும், அதன் பொது நல நோக்கும், தன்நம்பிக்கையும், பார்ப்பவரை கவர்ந்திமுக்கும் பரிவூணர்வும், எனிமை நிறைந்த வாழ்வும் கொண்ட கொள்கையை நிறைவேற்றத் துடுக்கும் வைரம் பாய்ந்த நெஞ்சும், விடாமுயற்சியும், அறநெறியில் பிறழாநிலையும், நடுநிலைமையும் இவரை இலட்சிய வேட்கை கொண்ட விடுதலைப் போராளி களும், யதார்த்தமான விடுதலைப் பாதையில் வீறுநடைபோடும் ரேலோஸ்டுக்களின் தன்னிகிளில்லாத தலைவருக்கியது.


தமிழ்மீ விடுதலையைப் பெறுவதற்கு புரட்சிகரப் பாதையில் ரேலோஸ்டுக்களின் விடுதலை போராட்டத்தை முடுக்கிவிட்டார்.

அவரின் தெளிவான சிந்தனையே, அதன் புரட்சிமிகு செவ்வொளியே இன்று விடுதலைப் போராட்டத்தில் கரரசேர முடியாது தத்தளிக்கும் திசைமாறிப் பயணம் செய்யும் மக்களுக்கு கலங்கரை விளக்கமாகியது.

### செயல்திபார்

எமது தலைவரின் வேலைத்திட்டங்களின் வெற்றியின் இரகசியம், ரேலோஸ்டுக்களின் இரகசிய இராணுவப் பாசறையின் முன்னேடி எமது இயக்கத்தின் செயல்திபார் குட்டிமணி—தமிழ்சூழ விடுதலைக்கு எழிச்சி மிக்க மக்கள் ஆடுதப் போராட்டத்தின் முதல் விடுதலைப் போராளியாவார்.

இவரின் விவேகம் நிறைந்த இயற்கையான நவீன ஆயுதக்கையாழுகையும் அவற்றின் அதிவேக செயற்பாடுகளும் ஸ்ரீலங்கா இராணுவத்தினரை அதிர வைத்தன. அதனால்தான்



“தமிழ்ப் பிரதேசத்திலிருந்து சிறீலங்கா இராணுவம் உடனடியாக வெளியேறவேண்டும். இல்லையேல் தமிழ் ஈழ விடுதலை இயக்கத் தினாராகிய நாம் அவர்களைப் பலாத்காரமாக வெளியேற்றுவோம்.

— குட்டிமணி

என்னவோ இவர் தலைமறைவு அமைப்பில் இருந்த காலத்தில் இவரைக் கண்ட போலிஸ் அதிகாரிகளும், இராணுவத்தினரும் இவரது கண்ணில் படாமல் விலகிச் சென்ற சம்பவங்களும் நிகழ்ந்தன.

இவர் விடுதலைப் போராட்டத்தில் தனது உயிரையோ, உடமையையோ கருத்தில் கொண்டு போராடியவர் அல்லர். அதனால்தான் தூக்குமர நிழலிலும் அஞ்சாது நின்று விடுதலை வரலாற்றில் பொன்முத்துக்களால் பொறிக்கப்பட வேண்டிய வீர உரையினை நிகழ்த்தினார்.

என்றும் விடுதலை உணர்வு மிக்க தமிழ் நெஞ்சங்களில் எதிரொலிக்கும் அந்த உரையினை நாம் இங்கு எழுதி நினைவு கூரவேண்டிய அவசியம் இல்லை என்று நினைக்கின்றோம்.

### ரேலோஸ்டுகளின் போராட்டத்தின் சர்வதேச தாக்கங்கள்

தமிழ் ஈழ விடுதலை வரலாற்றிலேயே முதல் முதலில் எமது இயக்க இரு தோழர்களுக்கு சிறீலங்கா அரசினால் மரண தண்டனை என தீர்ப்பளிக்கப்பட்டதும்; தோழர்கள் நடேசதாசன், தேவன், சிவபாதம் என்போரின் கைதும்; செயல்திபரின் எம்.பி. நியமனமும்; எமது தலைவரின் பாசுச நீதிமன்ற உரையும் சர்வதேச ரீதியாக எமது விடுதலைப் போராட்டத்திற்கு ஓர் அந்தஸ்தையும் பெரும் ஆதரவையும் பெற்றுத் தந்துள்ளன.

சிறீலங்கா அரசு மனிதாபிமானம் அற்ற வகையில் எமது இயக்கத் தோழர்களின் மேல் கட்டவிழ்த்து விடப்பட்ட சித்திரவதைகளை உடனடியாக நிறுத்தும்படியும், கைது செய்யப்பட்ட அனைத்து போராளிகளையும் விசாரணையின்றி விடுதலை செய்யும் படி கோரும் தீர்மானங்களை கடந்த ஆண்டு புதுவை சட்டசபை நிறைவேற்றியது. மேற்படி விடயங்களையும், சிறீலங்கா நீதி மன்றத்தினால் தீர்ப்பளிக்கப்பட்ட மரண தண்டனையை ரத்து செய்யும்படி கோரும் தீர்மானங்களை தமிழ் நாட்டு சட்டசபையும் நிறைவேற்றியது.

ஜெர்மனியில் இவ்வாண்டு ஏப்பிரல் 2ம் திகதி பாளிஸ்தான் மக்கள் கட்சித் தோழர்கள் எமது போராட்டத்தினை அங்கீகரிக்கும் வகையில், 'ரேலோ'வின் சலோக அட்டைகளைத் தாங்கிச்

சென்று ஆர்ப்பாட்ட ஊர்வலங்கள் நிகழ்த்தினார்கள். இதன் இறுதியில் நிகழ்ந்த பொதுக்கூட்டாம் ஒன்றில் ரேலோவிற்கு தம் வாழ்த்துக்களை அளித்துக் கொண்டனர்.

விடுதலைப் போராளிகளை, "வெறும் பயங்கரவாதிகள்" என சித்தரிக்கும் சிறீலங்கா அரசின் சர்வதேச பிரச்சாரத்திற்கு ஒரு தலையடி கொடுக்கவும், இப்பாசிச அரசின் மிலேச்சாதிகார சட்ட ஆட்சியின் அடக்கு முறை மேலாதிக்கத்தை உலக பார்வைக்கு கொண்டு வரவும், நாம் அரசியல் ரீதியான அந்தஸ்தை பெறவே எம்.பி. நியமனத்தை ஏற்றுக் கொண்டோம்.

எமது தலைவரின் பாசிச நீதிமன்ற உரை, எமது இயக்கத் திற்கு பல்வேறு சர்வதேச விடுதலை இயக்கங்களுடனே உறவை மேலும் வலுப்படுத்தும்.

எனவே எமது இயக்கம் ஒன்றேதான் சர்வதேச ரீதியான வளர்ச்சிக்கு அதன் தொடர்ச்சியான போராட்ட கொள்கை களை செப்பனிட்டு, தமிழ் ஈழ விடுதலைக்கு யதார்த்தமான போராட்டப் பாதையில் செல்லும் ஓர் அமைப்பாகும்.

### தமிழ் ஈழ விடுதலை இயக்கத்தின் தலைவர் தங்கத்துரை சிறீலங்கா நீதிமன்றத்தில் ஆற்றிய உரை

[1983 பெப்ரவரி 24-ம் திகதி சிறீலங்கா கொழும்பு மேல் நீதிமன்றத்தில்]

கனம் நீதிபதி அவர்களே!

ஸ்ரீலங்காவின் நீதிமன்றம் எதற்கும் எம்மை விசாரிப்பதற்கான அதிகாரம் உரிமை கிடையாதென்ற எமது ஆரம்ப ஆட்சேபையையும் மீறி ஸ்ரீலங்கா அரசின் நீதி நிர்வாகப்பிரிவின் ஓர் அங்கமாகிய இம்மன்றம் எம்மீது இவர்களால் சோடிக்கப்பட்ட இவ்வழக்கை கடந்த நான்கு மாதங்களாய் விசாரித்து வந்துள்ளது.

நாமும் இரண்டாம் கட்டமாகிய பகிள்கரிப்பு என்பதனை

மேற்கொள்ளாது, இம்மன்றத்தின் விசாரணைக்கு சமூகமளித் தோம்.

எமது குற்றமற்ற தன்மை, மற்றும் எமக்கு இழைக்கப் பட்ட சித்திரவதைகளை எமது சட்டத்துரணி, எமது சாட்சி களின் மூலமாயும், சித்திரவதைப் புகழ் ஸ்ரீ லங்கா அரசு பொலிஸ் அதிகாரிகளை தமது குறுக்கு விசாரணைகளின் போது அடிக்க வைத்த சூத்துக்கரணங்களாலும், மற்றும் சட்ட வாதங்களின் மூலமாயும் மிக வெற்றிகாரமாய் நிருபித்து விட்டமை கண் கூடு.

வெள்ளோயர் இந்நாட்டை சிங்களப் பிரபுகளிடம், தமிழ் மக்கள் தலைவிதியையும் சேர்த்து ஒப்படைத்து செல்கையிலேயே தமிழ் மக்கள் விடுதலையைக் கோரிவிடவில்லை. மாருக சிங்களப் பிரபுக்கள் எம்மை இரண்டாம் தர பிரஜையாக்கமாட்டார்களோ என்ற சந்தேகம் எழுந்தது இயல்பே.

இதன் விளைவே தமிழ் தலைவர்கள் தம் இனம் நசிந்து விடக் கூடாது என்ற தீர்க்க தரிசனத்துடன் கூடுதல் பிரதிநிதித்துவம் போன்ற விடயங்களை அப்போது வலியுறுத்தினர். அவர்கள் சந்தேகங்கள் தவறான அடிப்படையில் ஒன்றும் எழுந்து விட வில்லை, என்பதை வலியுறுத்தும் வகையிலேயே அமைந்தது மலையகத் தமிழரின் வாக்குரிமைப் பறிப்பு. அடுத்து வந்த கால் நூற்றுண்டு காலமாக தமிழ் மக்களது உரிமைகள் மட்டுமல்ல என்பதை வலியுறுத்தும், தமிழ் மக்கள் தலைவர்களினது கடும் எதிர்ப்புக்களையும் மீறி திட்டமிட்ட முறையில் சிங்கள அதிகார அமைப்பு முறையினால் பறிப்பட்டு வந்தமை ஒன்றுமே நடந்து விடாத விடயங்கள் அல்ல.

இக்கால கட்டத்தில் வட்சக் கணக்கான மக்களும், தமிழ்த் தலைவர்களும் தமது எதிர்ப்புக்களை அகிம்சை முறையில் மிக நாகரீகமாகவும், உறுதியுடனும் சத்தியாக கிரக வழிகளிலும் காட்டினர். ஆனால் நடந்தது என்ன?

நிராயுத பாணிகளான தலைவர்கள் மீது முதல் முதலில் காலி முகத்திடலில் ஆயுதக் காடையர்கள் மூலம் வண்முறை கட்டவிழ்த்து விடப்பட்டது. பின்னர் யாழ் செயலகத்தின்

முன்பாக அப்பாவி மக்கள், தலைவர்கள் அடங்கிய சத்தியாக் கிரகங்கள் மீது ஸ்ரீலங்காவின் ஏவல் இராணுவம் தனது காட்டு மிராண்டித் தனத்தை பிரயோகித்தமை நாகரீக உலகு தலை நிமிர்ந்து ஏற்றுக் கொள்ளக் கூடிய செய்கை யல்ல.

இப்படி ஒன்று இரண்டா? கடந்த முப்பத்தைந்து வருட காலமாக இத்தீவின் வாழ் தமிழ் மக்கள் மீது பிரயோகிக்கப் பட்ட திட்டமிட்ட காடைத்தனங்கள், வண்முறைகள் எண் ணிக்கையில் அடங்கிவிடக் கூடியவையா? தமிழ் மக்களின் ஜீவஞ்சோய உடமைகள் மட்டுமா அவ்வப்போது குறையாடப் பட்டன. எத்தனை தமிழ்ப் பெண்களின் கற்புகள் அவர்கள் குடும்பத்தினர் முன்னிலையிலேயே பறிக்கப்பட்டன.

காலங்காலமாய் எங்களால் பேணிப் போற்றப்பட்டு வந்த கலைப் பொக் கி சங்கள் தீக்கிரையாக்கப்பட்டன. இவற்றிற் கெல்லாம் சில வட்சம் ரூபாய்களால் ஈடுகட்டிவிடலாம் என்பது எத்தகைய கேள்கிடம்.

இத்தனை இம்சைகளையும் கண்ட தமிழ் மக்கள் மனச் சோர் வற்றுர்களா, இல்லை. தமது போராட்டத்தில் இருந்து இம்மியே னும் பின்வாங்கினார்களா எனினும் கிடையாது. இவ் இம்சைகள் யாவும் அவர்களின் இலட்சியத்திற்கு உரம் போட்டவையாகவே அமைந்தன. சமயம் கிடைக்கும் போதெல்லாம் தமிழ் மக்கள் அதை ஸ்ரீலங்கா அரசிற்கு நன்கு உணர்த்தியே வந்தனர் சமீபகாலமாக ஸ்ரீலங்கா அரசால் நடத்தி முடிக்கப்பட்ட தேர்தல்களில் அதை மிக உறுதியாய் நிருபித்தனர்.

இன வெறியைத் தூண்டியும் இனப்படுகொலையை நடத்துவதன் மூலமாயும் அரசியல் கூதல் காய்ந்து கொண்டிருக்கும் ஓர் அரசு, நேர்மையான போராளிகளான எம்மைப் பார்த்து பயங்கரவாதிகள் என்பதிலும் வேட்க்கை வேறு என்ன இருக்க முடியும்? பாராளுமான் ஜனதாயகத்தின் அரை நூற்றுண்டு பூர்த்தியைக் கொண்டாடிய அதே வேளையில் இன கெ ருபக்கத்தில் தமிழ்த் தலைவர்களை, அதே பாராளுமான் உறுப்பினர்களை அர்த்தசாமத்தில் இராணுவ வேட்டையாடிப் பிடிப் பதும் அவர்களை வீட்டுடன் வைத்தே தீவிட்டு கொளுத்த முயன்

நமையும் உங்கள் ஜனநாயகப் பாரம்பரியத்தில் எத்தனையாவது அத்தியாயத்தில் சேர்த்துக்கொள்ளப் போகின்றீர்கள்.

பயங்கரவாதம், கொள்ளோ என்கிறீர்கள் ஸ்ரீலங்கா அரசின் ஏவல்படைகளினால் நடத்திமுடிக்கப்பட்ட பயங்கர வாதங்களுக்கு இணையா? பயங்கர வாதங்கள் இத்தீவில் எக்காலத் திலும் நடக்கமுடியா, அதே ஏவல் படைகள் குறையாடிய தமிழ் மக்களின் சொத்துக்கள் அவர்களிடம் இருந்து பறிக்கப் பட்டமையும் இத்தீவு மக்கள் ஒன்றும் அறியாத இரகசியங்கள் அல்ல. போதாக குறைக்கு அவ்வப்போது உங்களது அரசியல் ஏஜன்டுகள் அரசியல் என்ற பெயரில் துப்பாக்கிகளை சழற்றித் திரிந்தமை மிக அண்மைக்கால வரலாறு.

இத்தனை கேவலங்களையும் நடத்திமுடித்திருக்கும் நீங்கள் எம்மைப் பயங்கரவாதிகளாய் சித்தரிக்க கச்சைகட்டியிருப்ப பதைவிட இந்நாற்றுண்டின் சிறந்த நகைச்சுவை வேறென்ன இருக்கமுடியும்.

பிரிவினை கோருகின்றேம் நாட்டைத் துண்டாட முயற்சிக் கின்றேம் எனச் சொல்கின்றீர்களே நாம் எப்போது உங்களுடன் சேர்ந்திருந்தோம்? ஐரோப்பியரால் கைப்பற்றப்பட்ட எமது பூமி எக்காலத்திலும் எம்மிடம் திருப்பி ஒப்படைக்கப் படவில்லை. அதனை நாம் இணைப்பு என்ற பெயரில் யாரிடமும் தாரவார்க்கவும் இல்லை.

ஆக்கிரமிப்புக்கள் வேறுபட்ட அதிகார அமைப்புக்களினால் கைமாறிப் பொறுப்பேற்கப்பட்டு வரும் நிலையே இன் னும் கைமாறிப் பொறுப்பேற்கப்பட்டு வரும் நிலையே இன்னும் நீடிக்கின்றதே அன்றி எம்பூமியை நாமே நிர்வகிக்கும் நிலை எம்வசம் இன்னும் வரவில்லை.

இந்நிலையில் நாம் கோருவது விடுதலையே அன்றி துண்டாடல் அல்ல. இதனை நாம் கோருவது நிச்சயம் குறியீடு மனப் பான்மையான ஓர் செய்கையன்று. இதை நாம் பெறுவதன் மூலம் எமது இலட்சியம் மட்டுமல்ல நிறைவேறுவது - சிங்கள மக்களுக்கும் பெரும் நன்மையைச் செய்தவர்களாவோம். காரணம் அதன்பின் இனப்பிரச்சினையை பூதாகரமாக்கி அரசியல் பிழைப்பு நடத்தல் என்பது சிங்கள மக்கள் மத்தியில் எடுப்பாது. இதனால் சிங்கள மக்கள் மொழிதவிர்ந்த ஏனைய விடப்படாது. இதனால் சிங்கள மக்கள் மொழிதவிர்ந்த ஏனைய விடப்பட்டுத்தப்பட்டிருக்கும் நிலையை பூரணமாக யங்களில் அடிமைப்படுத்தப்பட்டிருக்கும் நிலையை பூரணமாக

உணரவும், தமக்கு உண்டான அரசியல் பொருளாதார சமூகத் தலைகளில் இருந்து தம்மை விடுவித்துக்கொள்ள முன் வருவர்.

எந்த ஒரு தேசிய இனமும் தனது இறைமையை நிலைறித்து வதிலும் பறிக்கப்பட்டிருப்பின் அதை மீளப்பெற்றுக்கொள்ள முயற்சிப்பதையும் தேசத்துரோகமோ அன்றி பயங்கரவாதமோ என உலகில் எந்த ஒரு சாசனமும் கூறியிடவில்லை. எமது உரிமைகளை நீங்கள் ஆரம்பத்திலேயே அங்கீரித்திருப்பின் இந்நிலை இத்தீவில் தோன்ற வாய்ப்பில்லை. அங்கீரியாமல் மட்டுமல்ல மாருக கடந்த முப்பத்தைந்தாண்டுகளாக உங்கள் அரசியல் சோரம் போகும் நிலையை மறைப்பதற்கு பதவி நாற்காலி களை தங்க வைத்துக்கொள்வதற்கு அவ்வப்போது அப்பாவிச் சிங்கள மக்கள் மனத்தில் தமிழ் மக்களுக்கு எதிரான விஷ வித்தையே ஊன்றி வளர்த்துவிரீர்கள். ஆனால் சிங்கள மக்கள் உங்கள் நஷ்ச வலையில் முற்றுக விழுந்துவிடவில்லை என்பதை, உங்களால் உருவாக்கப்பெற்ற இனக் கலவரங்களின் போது தமிழ் மக்களுக்கு தம்மால் முடிந்த பாதுகாப்புகளை வழங்கி காடையர்களிடம் இருந்தும், உங்கள் ஏவல் படைகளினதும் கொடுமைகட்டு தமிழனத்தை முற்றுகப் பலியிடாது அனுப்பியதன் மூலம் நிருபித்துவைத்துவளர்னர்.

வழமையாக ஸ்ரீலங்கா அரசின் எதிர்க்கட்சிகளே தாம் பதவிக்கு வருவதற்காக தமிழ் மக்களின் பிரச்சனையில் ஆளும் அமைப்பு ஏதும் தீர்வு காண முயல்கையில் அதை எதிர்த்து கழறுவதும், சிங்கள மக்களை தூண்டிவிடுவதுமான ஒரு நிலையே இருந்து வந்துள்ளது. முதல் முறையாக ஓர் ஆளும் அமைப்பு நேரடியாய் தமிழ் மக்கள் பால் இனவெறியைத் தூண்டியமை கடந்த ஆறு ஆண்டுகால ஆட்சியின் மிக மோசமான நடவடிக்கை, ஸ்ரீலங்காவின் ஆளும் அமைப்பு தமிழ் மக்கள் 'இடையேயான உறவுநிலை எப்போதும் இல்லாதவாறு மிகவும் பழுதுபட்ட ஓர் நிலையை தோற்றுவித்தமையை இத்தார்மீக பொறுப்பை தற்போதைய ஆளும் அமைப்பே ஏற்றுக்கொள்ள வேண்டும்.

தமிழ் மக்கள் பிரச்சனையை தீர்ப்போம், தீர்ப்போம் என்றே கடந்த கால் நூற்றுண்டுக்கு மேலாக சில ஸ்ரீலங்கா அதிகார அமைப்புக்கள் சொல்வி வருகின்றன. நாங்கள்

உங்கள் தீர்வை ஏற்கின்றோமோ இல்லையோ நீங்கள் இது வரை யில் கட்டமற்ற முறையில் எக்காலத்திலும் தமிழ் மக்கள் பிரச்சசினையைத் தீர்க்க உருப்படியான நடவடிக்கைகள் ஏதும் எடுத்தது உண்டா? மாருக பிரச்சனையை தீர்க்கின்றோம் என்ற கப்படப் போர்வையுடன் தமிழ் மக்களின் உரிமைப் போராட்ட உணர்வுகளை மழுங்கடி க்கச் செய்யும் காரியங்களிலேயே காலம் காலமாக ஈடுபட்டார்கள்.

உங்களிடம் தமிழ் மக்கள் எதை எதிர்பார்த்தார்கள்? பொருளாதாரத்தையோ அன்றி வேலை வாய்ப்பையோ அல்ல. அவைகளை உங்கள் பொருளாதாரக் கொள்கைகள் ஒன்றும் விறை வேற்றப் போவதுமில்லை என்பது தமிழ் மக்களுக்கு நன்கு தெரியும். இல்லை, இவைகளை எல்லாம் நீங்கள் வழங்க முன்வந்தாலும் கூட இத்தீவில் தமிழர் தொடர்ந்து தமிழராக வாழ்வதற்கு என்ன உத்தரவாதம் உங்களினால் வழங்க முடியும். அது ஒன்றும் அல்லாத மீதி எந்த கூபிச்சமும் தமிழ் மக்களைப் பொறுத்தமட்டில் அந்நியமானவையே.

இத்தீவில் வனவிலங்குகளுக்கேனும் ஓர் வரையறுக்கப்பட்ட பிரதேசம் உண்டு. ஆனால் தமிழன் தமிழனாக வாழ்வதற்கு பாதுகாக்கப்பட்ட வரையறை உள்ள எதுவும் உங்களினால் இதுவரை வழங்கப்படவில்லை. நீங்களாகவே வழங்கப் போவதுமில்லை. இந்நிலைக்கு நாம் வந்து பன்றிரண்டு வருடங்களுக்கு மேலாகின்றன.

விசாரணையின் நடுவே பிரதி சொலிசிட்டர் ஜெனரல் அவர்கள் திரு. யோகச்சந்திரனைப் பார்த்து கேட்டார்; “இந்நீதி மன்றத்தை உமக்குக் கிடைத்த மேடையாகப் பாவிக்கும் நோருவாக்கமா?” என்று. எமக்கு எதற்கு மேடை? அப்படி ஒன்றை உருவாக்கித் தரும்படி நாமாக யாரையும் கேட்க வும் இல்லையே. மாருக நீங்களே வலிந்து கொண்டு வந்து எம்மை இங்கு நிறுத்தியிருப்பது மல்லாமல், எம் மீது அபாண்டங்களையும் சுமத்தினீர்கள். எம்மீது பொய்களை புனையச் செய்தது அல்லாது எம்மையே பொய்யராக்கவும் எத்தனித்தபோது சில உண்மைமளை இங்கு நாம் பேசினேரே அல்லாமல் நாம் மேடை நாடகம் எதுவும் ஆடவில்லை. உண்மைக்கு மேடையோ, அன்றி வெளிச்சமோ போட்டு காட்ட

வேண்டியதில்லை. அது மிகவும் மகத்தானவை. அது வெளி வருவதை எந்த சக்தியாலும் நிரந்தரமாய் தடுத்துவிட முடியாது.

நாம் பயங்கரவாதிகளும் அல்லர். அதன் எந்த உருவையும் ஆதரிப்போரும் அல்லர். மாருக, அதை நாம் கண்டித்து உள்ளோம். ஆனாலும் பயங்கர வாதம், பயங்கர வாதம் என ஒலமிடும் பெருந்தகையாளர் கட்சிக்கு ஒன்று சொல்லிக்கொள்வேன், உங்களினால் கிளப்பி விடப்பட்ட இன்துவேச தீயினாலும், ஆயுதக் காடையர்களினாலும் நூற்றுக்கணக்கான தமிழர் உயிர் இழந்தபோதிலும், தமிழ் பெண்கள் கற்பு அவர்கள் குடும்பத்தினர் முன்னிலையிலேயே பறிக்கப்பட்டபோதும், அவர்களின் நூற்றுக்கணக்கான கோடி ரூபாய் சொத்துகள் சூறையாடப்பட்ட போதும் அவை உங்கட்கு பயங்கரவாதம் எனத் தோன்றவில்லையா? இல்லை, அதற்கு மேற்பட்ட சொற்கள், அதற்கு ஏதேனும் உண்டா என இன்னும் அகராதியில் தேடிக்கொண்டிருக்கின்றீர்களா?

மாருக, தமிழ் சமுத்தில் ஒரு சில பொலிசாரின் உயிர்கள் பறிக்கப்பட்ட போதும், வங்கி உடைமைகள் கொள்ளை போன்று மேதானு உங்களுக்கு பயங்கரவாதமென்த தோன்றுகிறது. அப்படியாயின் இங்கு ஏற்கனவே பி. சொ. ஜெ. சொன்னதை எடுத்துக்கொள்ளாம், என்ற கையறு நிலையை இப்போதே எய்தி விட்டார்களா? அன்றி, எமக்கு இழைக்கப்படும் அநீதியை நிறுத்தி எம் இறைமையை அங்கீகரிக்கும்படியும், அதன் முதல் கட்டமாய் பயங்கரவாதத்தை முற்றுக்கூடிக்கும் ஓர் அம்சமாய், அதன் மொத்த உரித்தாளரான சிற்றலங்காவின் ஆயுதப்படைகளை எம் பூமியில் இருந்து மீள்பெரு உங்கள் அரசை வற்புறுத்துவதன் மூலம் உங்கள் மனோ விசாலத்தை உலகிற்கு உணர்த்த போகின்றீர்களா? தீர்மானிக்கும் பொறுப்பை உங்களிடமே விடுகின்றோம்.

நாடு வேறானாலும் கூட ஒரே தீவின் பிரஜைகள் என்ற வகையில் உங்கள் புரிந்துணர்வை பெற வேண்டும் என்ற நல் நோக்குடனேயே இவ்வழக்கின் விசாரணைக்கு நாம் சமூக மளித்தது மட்டுமல்லாது, இன்று எமது நிலையையும் உங்கட்கு தெளிவாய் காட்டினாலும். இதனால் ஏற்படும்

புரிந்துணர்வின் மூலம் எதிர் காலத்தில் எம்பொருட்டு நீங்கள் குரல் கொடுப்பீர்களே ஆயின், மக்க மன்றிறைவை எய்திய வர்களாவோம்.

இல்லாவிடினும்கூட தற்போதைய சமூக, பொருளா தார நடவடிக்கைகளே தொடர்ந்து அதன் சமை தாங்காது என உணர்ந்து அதன் தலைகளை உடைத்து உங்களை விடுவிக்க நீங்கள் நடத்தும் போராட்டத்திற்கு நாம் மிக உறுதிணையாய் இருப்போம் என்பதை மனப்பூர்வமாய் உங்கட்டு தெரிவிக்கிறோம்.

தமிழ் ஈழம் அமைப்பது ஒன்றேதான் எமது முற்றுன பணி என நாம் சொல்லிவிடமாட்டோம். ஈழத்தீய தமிழர், தமிழராய் தொடர்ந்து வாழ வேண்டுமாயின் தமிழ் ஈழம் அமைப்பது ஒன்றுதான் நம் முன் உள்ள ஒரே வழி என்பதைச் சிறீலங்கா அரசு பல வழிகளிலும் எம்மை உந்தியதன் மூலமே அல்வழியில் மிக முனைப்பாய் உள்ளோம்.

எமது நோக்கு மிக விசாலமானது ஆப்பிரிக்கக் கண்டம் என்றால் என்ன, வத்தின் அமெரிக்க நாடு என்றால் என்ன, எங்கெங்கு அடக்கி ஒடுக்கப்பட்ட மக்கள் வாழ்கின்றார்களோ அங்கெல்லாம் அவர்களின் விடுதலைக்காகப் போராடும் நோக்கத் தையும் உள்ளடக்கியது. அப்படி இருக்கையில் எமது சுக தேசத்தவரான மக்களின், குறிப்பாக சிங்கள மக்களின் நலன் அதற்குள் அடங்காது எப்படிப் போகும்.

இப்படி இருக்கையில் பூரீ லங் கா வின் பொலிசார் மட்டுமே உங்கள் பார்வையில் அப்பாவிகளாய் தோற்றம் தருகின்றார்களா? பச்சைக் கொலையாக 1977ம் ஆண்டில் மட்டும் உயிர் இழந்தவர்களே 400க்கும் மேற்பட்ட தமிழர்கள். அவர்களின் குருதி பாய்ந்து ஒடியதால் இத்தீவின் மேல் கலிம்நிதிருந்த வானமே செக்கல் மயமானது. அவை எல்லாம் உங்களுக்கு பயங்கர வாதம் என்று தோன்றவில்லையா, தமிழ் மக்களைக் கொலை செய்தவர்கள் மட்டுமே. அப்பாவிகளாகவும் குற்றம் செய்யாதவர்களாகவும் உங்களுடைய கண்களுக்கு தோற்றம் தருகின்றார்களா? தமிழ் மக்களின் உயிர் உடைமை என வரும்போது உங்கள் சிந்தையின் மெல்லிய உணர்வுகள் அறவே மரத்து விடுகின்றனவா? அல்லது அப்படி

யான் ஒரு உணர்வு உங்கள் வாழ் வில் புரியாத ஒரு மொழியா?

நாம் வண்முறை மீது காதல் கொண்டவர்களோ அன்றி அது மாதிரியான நோய்களால் பாதிப்புற்ற மனநோயாளிகளோ அல்லர். மாருக விடுதலையை முன் வைத்துப் போராடும் ஓர் ஸ்தாபனத்தில் அங்கம் வகிக்கும் நேர்மையான போரளிகளே நாம்கள்.

சிங்கள மக்களுக்கு ஒன்று சொல்லிக் கொள்வேன். எமது பூமியில் மட்டுமல்லாது உங்கள் நாட்டின் பல பாகங்களிலும் மிக அண்மைக்காலம் வரை தமிழ் மக்கள் மீது பல தடவைகள் உங்கள் நாட்டு அதிகார அமைம்பினால் கட்டவிழ்த்து விடப்பட்ட பயங்கர வாதத்தை சரி என நீங்கள் ஏற்றுக் கொள்கின்றீர்களா? அன்றியும் இவை மட்டுமல்லாது நம்மை நாம் அல்லவாதவராக்கும் முயற்சியிலும் பல வழிகளிலும் ஈடுபட்டு வரும் உங்கள் அரசின் நாகரீகமற்ற நடவடிக்கைகளின் பாதிப்பில் இருந்து எம்மக்களை மீட்க நாம் முன் நின்றமையைத் தான் தவறு என்று சொல்வீர்களா?

அப்படியான ஓர் உயர்ந்த வட்சியத்தை முன்வைத்துப் போராடிய எம் மீது பயங்கரவாதத் திரையை போர்த்தி உங்கள் நாட்டுச் சட்டங்களிலும் பயங்கர வாதத்தைப் புகுத்தி புதுப் பெருமையைத் தேடிக் கொண்ட உங்கள் அதிகார அமைப்பு எம்மீது விசாரணை என்ற பெயரில் நடத்தும் கண்துடைப்புகளையும் சரி என ஏற்றுக் கொள்கின்றீர்களா? அல்லது பாதிக்கப்படுவன் தமிழன்தானே என்ற பொறுப்பற்ற உணர்வா? அப்படியாயின் தற்போதைக்கு உங்கள் மீது எம்மால் அனுதாபம் கொள்ள மட்டுமே முடியும்.

நாம் விடுதலை பெறுவது நிதர்க்கணமான உண்மை. அதன் பின்னர் உங்கள் நாட்டின் சட்டப் புத்தகங்களில் நிரந்தர இடம் பெற்றுவிட்ட எச்சட்டங்களும் எம்மை அணுகா. அப்படியாயின் இச்சட்டங்களையும் பயங்கர வாதத்தையும் எதிர்காலத்தில் நீங்களே சுல்காரம் எடுப்பீர்கள் என்ற கையறு கிளியை இப்போதே எய்தி விட்டார்களா?

இரு அயல் தேசங்கள் ஒற்றுமையாக இருக்கக்கூடாது என்ற நிர்ப்பந்தம் இல்லை. மாறுபட்ட கொள்கை உடைய

எத்தனையோ நாடுகள் பொருளாதாரம், பாதுகாப்பு என்ற விடையங்களுக்காக சில பொதுக் கோட்பாடுகளுக்கு இடையில் ஒரு அமைப்பை உருவாக்கி செயல்பட்டு வரவில்லையா? அதற்காக அந்நாடுகள் தமது இறைமையை விட்டுக் கொடுத்து விட்டன என நாம் சொல்ல முடியுமா? அப்படி இருக்கையில் இத்தீவின் நன்மையை மட்டும் கொண்டதல்ல இவ்வுலகின் வல்லாதிக்கம் கொண்ட சில சக்திகள், தெற்காசியப் பிராங்தியத்தில் குறிப்பாய் முன்றும் மண்டல நாடுகளை பொருளாதார நீதியில் தலையெடுக்க விடாது செய்து வரும் கூட்டுச் சதியை முறியடிக்கும் விதத்தில். இந்த உபகண்டத்தின் தன்னுதிக்கமுள்ள முற்போக்குக் குடியரசுகள், இவ்வுபகண்ட நன்மை கருதி அதற்கு ஒரு பொது அமைப்பையோ அல்லது எந்தக்குடியரசினதும் தன்னுதிக்கத்திற்கு பங்கம் வரா வகையில் பல குடியரசுகள் கொண்ட ஒரு ஒன்றியத்தை உருவாக்கும் பட்சத்தில் உபகண்ட நன்மை கருதி தமிழ் ஈழம் நிச்சயமாக நன் பங்களிப்பை வழங்கும்.

இறுதியாக ஒன்று சொல் விக் கொள்ள விரும்புகின்றேன். பூர்வங்கா அரசின் எந்த அமைப்பிலும் இருந்து நாம் நீதியை எதிர்பார்க்க வில்லை. இம்மன்றமும் அதற்கு விதிவிலக்கல்ல. எமக்குத் தெரியும் உங்களது சங்கடமான நிலைமை கயேச்சையான நிர்வாகம் அருகிவரும், உங்கள் அரசியல் அமைப்பில் நீதி நிர்வாகத்தில் பணிபுரிபவர்கள் அரசை திருப்தி பண்ணியே ஆக வேண்டும் என்ற நிர்ப்பந்த நிலை ஏற்பட்டிருப்பது இயல்பே. இந்நிலையில், தமிழ் இன விடுதலை இயக்கங்களை நடத்தே ஆவேன் என கங்கனம் கட்டிக்கொண்டிருக்கும் ஓர் அரசின் மன்றத்தில் இனியும் மௌனக் கெடுவதற்கு ஏதுமில்லை. எமது இயக்கத்தின் மீதும் இம்மன்றத்தில் நடத்தி முடிக்கப்பட இருக்கும் இரண்டாவது வழக்கு இது. இனி எத்தனை வழக்குகள் எம்மீது உங்களால் சோடிக்கப் பட்ட போதும் நாமும் விசாரணையில் பங்கெடுத்துக் கொண்டது எனும் நிலை இவ்வழக்குடன் பூர்த்தியாகின்றது. உங்களது நோக்கம் எம்மை தன்டிக்க வேண்டும் என்பதே. அதை இனி எமது எந்தவித இடையூறும் இல்லாது விருப்பம்போல் மிகச் சுப்பமாய்ச் செய்யுங்கள். தற்போதைக்கு உங்களுக்கு நாம் செய்யும் உதவி இதுவே.

தற்போதைக்கு இவ்வழக்கின் மூலம் உண்மை நிலையை உலகிற்கும் குறிப்பாய் இத்தீவின் மக்கள் யாவர்க்கும் உணர்த்தி விட்ட மகிழ்வே எமக்கு மேலோங்கி உள்ளது. மக்களின் மனத்தீர்ப்பே எமக்கு முக்கியமானவை. அவர்கள் தீர்ப்பு நிச்சயமாய் எமக்கே சாதகமாய் அமையும் என்ற நிறைவை எய்தியுள்ளோம். இனி எம்மீது எத்தனை வழக்குக் கள்தான் சோடிக்கப்பட்டாலும், எத்தனை அவதாருகள் வாரி இறைக்கப்பட்டாலும் எமக்கு அதுபற்றிக் கவலை இல்லை. உங்களது அந்த நடவடிக்கைகள் மூலம் வெற்றி பெறப்போவதும் நாமே. உங்கள் தீர்ப்பின் பாதிப்புகள் எம்வரை அந்திய மானவையே.

எனவே நாம் எமது கடமையை முழுந்தவரை செய்த மனங்கிறைவுடன் எதிர்காலத்தை சிறையில் களிக்கவோ - வேண்டுமாயின் மரணத்தைக் கூட தழுவவோ நாம் தயங்கவில்லை.

ஓர் இனத்தின் விடுதலை வரலாற்றில் இவை எல்லாம் மிகச் சர்வ சாதாரண சம்பவங்களோ! இதை நாம் தெரிந்தே சடுபட்டோம். எமக்கு ஏமர்றும் என்பது எதுவுமே இல்லை. எதை எய்கின்றோமோ அதுவேதான் நம்மிடம் திரும்பிவரும். எதை விதைக்கின்றோமோ அதையேதான் அறுவடை செய்ய வேண்டும் என்பதில் அசையாத நம்பிக்கை கொண்டவன் நான். நாம் விதைத்தவை விஷ விதைகளுமல்ல, எய்தவை நச்சபாணங்களுமல்ல. அதனால்தான் இந்த சிமிடத்திலும் நான் மிகத் தெளிவாக மனங்கிறவைடுன் நிற்கின்றேன்.

வாழ்க தமிழ்  
வளர்க தமிழ் ஈழம்  
அகன்று போகட்டும் வறுமையும்  
அணுவாயுதப் பயமுறுத்தலும்  
ஒழிக பசியும் பிணியும்.  
ஒங்கட்டும் மனித நேயம்,

**விடுதலை நியாகிகளுக்கு சத்தியேந்திராவின் வீர வணக்கம்**

எமது இயக்கத் தோழர்களுக்கு எதிராக சிறீவங்கா அரசினால் சோடிக்கப்பட்ட வழக்கில் வரலாற்று முக்கியத் துவம் மிக்க வாதத்தினை நிகழ்த்திய சத்தியேந்திராவின் தொகுப்புரையின் ஒரு பகுதி இது.

“ஒரு கொள்கை பலம் பெற்று வருகின்றது, அக் கொள்கைக்கு ஆதரவாளர்கள் பெருகுகின்றார்கள். அக் கொள்கையைப் பிரச்சாராம் செய்வோர் பெருகுகின்றார்கள், தொண்டர்கள் திரஞ்சின்றார்கள், தாம் ஏற்றுக் கொண்ட கொள்கையை செயல்படுத்த முனையும் போது, அதனை எதிர்ப்பவர்களுடன் மேதால் ஏற்படுகின்றது. இதனால் தியாகிகள் உருவாக்கப்படுகின்றார்கள், இவர்கள் செய்யும் தியாகம் அவர்கள் ஏற்றுக் கொண்ட கொள்கைக்கு உரமாக அமைகின்றது. தீவிரவாதிகளின் கொள்கை வெற்றி பெறும் வைர அந்நாட்டிற்கோ அந்நாட்டை ஆளும் அரசிற்கோ சமாதானமோ, ஆறுதலோ ஏற்படமாட்டாது. இதுதான் வரலாறு கூறும் பாடம். இதைப் படிக்க மறுப்ப வர்கள், அதை அனுபவித்துப் பார்த்துக் கொள்ளட்டும்.

இவ்வழக்கின் ஆரம்பத்திலேயே சாட்சிக்கண்டில் ஏறிய எதிரிகள் தாம் தமிழர்கள் என்பதையும், தமிழ் இன சமுதாயத்தின் விடுதலைக்காக தமது உயிரை அர்ப்பணிக்கவும் துணிந் தவர்கள் என்று கூறியுள்ளனர். ‘சுதந்திரம் கோரும் மக்களை அரசின் மிருக பலத்தினால் அடக்கிவிட முடியாது. எத் தனை ஆயுதம் தாங்கிய பொலிசாரையும் ஆயுதப்படையின ரையும் குவித்தாலும் எத்தனை துப்பாக்கிகளை வைத்திருந்தாலும் விடுதலைவேட்கையை நச்க்கிவிடவோ, ஒடுக்கி விடவோ முடியாது. விடுதலைப் போராளிகளை எதிர்த்துப் போராடுப் பீரர்களையும், துவக்குகளையும், சிறைக்கூடங்களையும் விட விடுதலை வேட்கையும்விடுதலை அபிலாசைகளும் பலம் மிக்கவை என்கின்ற கருத்தை அரவிந்தன்கோஷ் வெளி பிட்டிருக்கின்றார்.

நான் இறுதியாக ஒரே ஒரு விடயத்தை மட்டும் கூற விரும்புகின்றேன். நீதிமன்றப் பதிவேட்டில் பதியப்படுவதற்காக தமிழ் ஈழ விடுதலை இயக்கத்தைச் சேர்ந்த எனது கட்சிக் காரர்களின் சார்பில் நான் வெளிப்படையாகக் கூறுவது இதுதான். தமது மக்களின் மீட்சிக்காக எந்த மனிதனும் அர்ப்பணிக்க வேண்டிய மிக உண்ணத்தான் பொருளான தமது உயிரையே அர்ப்பணிக்கத் தயாராக என்னுடைய மக்கள் இடையே இருந்து என்னுடைய இனத்தில் இருந்து முன் வந்திருக்கும் என்னுடைய கட்சிக்காரர்களின் முன்னால் என்னை நான் மிகவும் சிறியவனாக — அற்ப மனிதனுக்கே கருதிக்கொள்கின்றேன்.



